



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 516

Il-Ħamis, 23 ta' April, 2020

Il-Kunsill Lokali Ta' Kerċem għamel din il-laqgħa permezz ta' Microsoft Teams minħabba s-sitwazzjoni kurrenti tal-COVID-19. Din inżammet fil-5.00 ta' filgħaxija.

PREŻENTI:

Mario Azzopardi – Sindku
Frankie Attard – Kunsillier
Horace Vella – Kunsillier
Alvin Grech – Kunsillier
Abigail Micallef – Ambaxxatur Lokali taż-Żgħażagħ

SKUŻAT:

Paul Mizzi- Viċi Sindku

UFFIĈJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

516.1 Qari tal-ittri ta' apoloġġi

Il-Viċi Sindku Paul Mizzi gie skużat mill-Kunsill peress li ma jistgħax ikun preżenti fil-laqqha minħabba raġunijiet ta' saħħa. Hadd ma sab ogġezzjoni.

516.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u ser jiġu ffirmati aktar tard peress li kulhadd jinsab ġewwa daru.

516.3 Komunikazzjoni mis-Sindku

- 516.3.1 Is-Sindku beda billi laqa' u awgura lis-Sinjorina Abigail Micallef għall-ewwel laqqha tagħha illum flimkien mal-Kunsill Lokali bħala t-tieni Ambaxxatur Lokali taż-Żgħażaġġ. Micallef irringrazzjat lill-Kunsill għal din l-opportunita' u ser tagħmel minn kollox biex tintegra liż-żgħażaġġ tar-raħal sabiex ikunu aktar attivi u taħdem f'isimhom.
- 516.3.2 Iċ-Ċirkularijiet li jintbghatu mid-DLG kollha jgħaddu permezz tal-posta elettronika u għalhekk qed jgħaddu bħala moqrija.
- 516.3.3 Id-Dipartiment għal Gvern Lokali gie mgħarraf bin-nomina tas-Sinjorina Abigail Micallef u bagħat ukoll l-approvazzjoni tiegħu.
- 516.3.4 Is-Sindku għarraf lill-Kunsill illi l-ħaddiem tal-CWS, Raymond Sultana, spiċċa l-qadi ta' xogħolu u issa ħareġ bil-pensjoni. Huwa rringrazzjah tax-xogħol siewi kollu li għamel mal-Kunsill Lokali. Hawnhekk is-Sindku semma ukoll illi wieħed mill-ħaddiema tal-CWS mhux qed jirrapporta għax-xogħol peress li huwa vulnerabbli minħabba l-COVID-19.
- 516.3.5 Il-Sindku semma li issa anke l-playing fields ingħalqu minħabba s-sitwazzjoni kurrenti u għaldaqstant, kull post pubbliku fejn kienu jiltaqgħu n-nies gie magħluq.
- 516.3.6 Is-Sindku qal li kellna rapport fuq il-potholes ta' Triq l-Għadira u dawn trangaw.
- 516.3.7 Sar ukoll xi dumping illegali fuq is-Sarġ u neħhejniah ukoll.
- 516.3.8 Dwar l-iskema ta' restawr ta' Eko-Ghawdex, is-Sindku fakkar li applikajna għar-restawr tal-għajn t'Għajn Tuta.
- 516.3.9 Il-Kappillan kiteb email lis-Superintendence of Public Health dwar il-problema tat-trakkijiet ġewwa Ta' Kerċem. Dan wara li sar id-disinfettazzjoni mill-Ministeru għal Ghawdex f'xi toroq f'Ta' Kerċem u għalhekk huwa spjega illi dan ix-xogħol ser ikun sar għalxejn għax it-trakkijiet ser jerggħu iħammgu kullimkien. Huwa talab illi t-

- trakkijiet għandhom isibu rotta oħra. Il-Kunsill Lokali kiteb lura anke lill-Ministru għal Għawdex dwar din il-problema. Il-laqgħa li kellha ssir mal-Ministru għal Għawdex kienet tħassret minħabba l-COVID-19. Is-Sindku spjega illi l-problema bħalissa żdiedet peress li ħafna nies jinsabu magħluqin go djarhom u allura l-effett tat-trakkijiet qed jinħass aktar. Is-Sindku fakkar illi s'issa, l-unika għajnuna li konna sibna dwar din il-materja kienet mingħand l-Onor Justyne Caruana pero' huwa persważ illi l-Ministru prezenti ser ikun qed jgħinna.
- 516.3.10 Ir-Regjun t'Għawdex baġhat email dwar servizz ta' ikel lil dawk li huma fil-bżonn u s-Sindku qal li f'dan ir-rigward, il-Kunsill tagħna kien pro-attiv u flimkien mal-Kappillan niehed *food bank* fejn jekk ikun hemm xi ħadd fil-bżonn, jista' jikkuntattja lill-Kunsill jew lill-Kappillan. Is-Sindku rringrazzja ukoll lis-Sur Horace Vella li qassam il-faqqiegħ mar-raħal kollu u lil David u Lina Mercieca illi offrew l-għajnuna tagħhom ukoll. L-Għaqda t'Għajn Tuta tat ukoll offerta ta' Eur1,000 għal dan il-*food bank*.
- 516.3.11 Is-Sindku qal illi kien hemm rapport illi l-kuntratt ta' ġbir ta' skart qed joħroġ kmieni aktar mit-8am. Is-SE ġibditlu l-attenzjoni sabiex dan ma jergax isir u jinżammu l-ħinijiet.
- 516.3.12 Il-Gozo Press bġhatet kwotazzjoni sabiex jissupplixxu lill-Kunsill bil-karti. Gie deċiż li nixtru mingħandhom peress li huma irħas.
- 516.3.13 Is-SE ipprezentat il-budget għas-sena 2020 u dan gie approvat mill-Kunsill Lokali.

516.4 Rapport Amministrattiv għas-sena 2019

Is-Sindku qara r-rapport fejn daħal fid-dettal fuq il-proġetti kollha u inizjattivi li saru fis-sena 2019. Huwa semma l-isfidi li Itaqa' magħhom il-Kunsill speċjalment dawk finanzjarji, iżda minkejja dan kollu, il-Kunsill qed jirnexxilu jagħlaq is-sena finanzjarja kull sena aħjar mis-sena ta' qabel. Dan kien kollu grazzi għall-għaqqal li mexa bih dan il-Kunsill u bqajna għaddejjin b'ħafna xogħolijiet fl-istess ħin.

516.5 Trakkijiet tal-Barrieri

Is-Sindku qal li kuljum nircievu diversi lmenti dwawr din il-problema li tista' tgħid ma taqta' qatt. Is-Sur Alvin Grech qal li anke fit-triq iwaqqfuh ħafna nies biex jirkellmu miegħu dwar din il-problema. Is-Sindku sostna illi l-Kunsill diġa' għandu s-soluzzjoni f'idejh u jrid jibqa' jisħaq illi din hija l-unika soluzzjoni waqt li jifhem li mhijjex soluzzjoni faċli. Huwa fakkar li l-unika soluzzjoni hija dik li titranga t-triq ta' Spiteri u fakkar ukoll illi t-trakkijiet qegħdin jizdiedu. Huwa qal li rridu wegħda illi tinstab soluzzjoni fit-tul u nibqgħu insostnu fuqha.

516.6 Resurfacing ta' Triq ta' Doti u Triq Qasam San Pawl

Is-Sindku għarraf lill-Kunsill illi lbieraħ kellu laqgħa mal-Perit u l-kuntrattur u suppost

ser jinbeda x-xogħol il-gimgħa d-dieħla.

516.7 Servizz ta' cleaner fil-Kunsill Lokali

Is-Sindku qal illi l-cleaner li kellna telqet u għalhekk kellna noħorgu avviz malajr fuq Facebook u diġa' sibna persuna li ser tibda għada.

516.8 Ilmenti u Suggerimenti

516.8.1 Is-Sindku u s-SE spjegaw illi l-offerta li se toħroġ għall-ġbir ta' skart ser toħroġ bl-istess budget tal-aħħar kuntratt u naraw x'offerti jkollna.

516.8.2 Is-Sindku qal illi nnutajna li twaħħlu xi kanen fil-bejt tal-Kunsill minn naħa ta' wara sabiex iżommu l-fencing tat-tennis court. Huwa qal li dan mhuwiex aċċettabbli u għalhekk ser niktbu ittra legali lid-Direttur Joyce Farrugia sabiex jitneħħew immedjatament.

516.8.3 Saret talba sabiex issir bozza ġdida fi Triq is-Sokkors. Hadd ma sab oġġezzjoni.

516.8.4 Saret talba biex tingħata kisja konkors fit-triq tar-riefnu. Ġie deċiż li nitolbu lis-CMU.

516.8.5 Fl-aħħar tal-laqgħa, is-Sindku awgura fejqan ta' malajr lill-Vici Sindku li bħalissa jinsab anke indispost għal-laqgħat tal-Kunsill.

516.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

516.10 Tmien tal-Laqqgħa u data tas-seduta li jmiss.

Il-laqqgħa ntemmet fis-7pm u giet aġġornata għall-Ħamis 21 ta' Mejju 2020 fil-5pm.

Mario Azzopardi
Sindku

Marianne Sagona
Segretarju Eżekuttiv